



# कीर्तिपुर सन्देश

KIRTIPUR SANDESH WEEKLY

साप्ताहिक

वर्ष १ अंक ३

ने. सं. ११३१ गुंलाथ्व द्वादशी बुधवा:

२०६८ साउन २५ गते बुधवार (Aug- 10, 2011)

मूल्य : ५/- (न्यातका)

## त्रिविमा अधिकारका लागि निरन्तर आन्दोलनको उपलब्धी कीर्तिपुरवासी प्रा.डा.हिराबहादुर उपकुलपति

कीर्तिपुर सन्देश /

त्रिभुवन विश्व विद्यालयका लागि तत्कालिन सरकारले कीर्तिपुरवासीको करिव ६ हजार पाँचसय रोपनी जग्गा अधिग्रहण गरेदेखि नै कीर्तिपुरवासीले निरन्तर रूपमा आफ्नो अधिकारका लागि गर्दै आएको आन्दोलनको उपलब्धीको रूपमा कीर्तिपुरवासी प्रा. डा. हिराबहादुर महर्जनलाई उपकुलपतिमा नियुक्ति गरेको छ। उहाँले हिजो मंगलवार नियुक्ति पत्र पाउनु भएको छ।

तत्कालिन अवस्थामा कीर्तिपुरवासीलाई भौतिक निर्माण देखि हरेक क्षेत्रमा प्राथमिकता दिने भनी गरेको सहमतिलाई यसपालि भने कीर्तिपुरवासी प्रा. डा. हिराबहादुर महर्जनलाई उपकुलपतिमा नियुक्ति गरी एक ढंगबाट सम्बोधन गरेको छ, भनी कीर्तिपुरवासी खुसी भएका छन्।

२०६२/०६३ को शान्तिपूर्ण जनक्रान्तिको बलबाट प्राप्त भएको संघीय लोकतान्त्रिक गणतन्त्रमा नेवा: स्वायत्त राज्यको सुनिश्चितताका लागि नेतृत्व गर्दै पछिल्लो समयमा त्रिविमा कीर्तिपुरवासीको

अग्रधिकार कायम हुनुपर्ने माग गर्दै आन्दोलनलाई निरन्तरता दिँदै आएको नेवा: स्वायत्त राज्य मंका: परिषद् कीर्तिपुरका अध्यक्ष मण्डलका संयोजक पञ्चलाल महर्जन, अध्यक्ष मण्डलका सदस्यहरू नजरराम महर्जन, राममान सिंह र कृष्णहरि महर्जनले संयुक्त रूपमा विज्ञप्ति जारी गरी कीर्तिपुरवासी प्रा. डा. हिराबहादुर महर्जनलाई नै त्रिभुवन विश्व विद्यालयको उपकुलपतिमा नियुक्ति गरेकोमा खुसी व्यक्त गरेको छ। केहि समय अघिमात्रै मंका: परिषदले कीर्तिपुरमा सक्षम र योग्य व्यक्तित्व हुँदा हुँदै अन्य व्यक्तिलाई उपकुलपतिमा नियुक्ति नगर्न र कीर्तिपुरवासीलाई नै उपकुलपतिमा नियुक्ति गर्नका लागि माग गरेको थियो। सो परिषदले सोमवार जारी गरेको विज्ञप्तिमा कीर्तिपुरवासीको जायज मागलाई पूरा गर्न उपकुलपतिमा नव नियुक्त भएका प्रा डा. हिराबहादुर महर्जनले सकारात्मक भूमिका खेल्ने आशा गर्दै आफ्नो अग्रधिकार स्थापना गर्नका लागि कीर्तिपुरवासी निरन्तर रूपमा आन्दोलनमा सक्रिय रहनका लागि समेत अनुरोध गरिएको छ।

बाँकी ७ पेजमा.....



सन्देश भित्र



कीर्तिपुर शहरलाई कीर्तिपुर बाहिर बाट हेर्दा पेज २



ग्र:ला समुदयाले आफ्नो सांस्कृतिक पहिचान धिमे बाजा बनाउने तयारी पेज ५



त्रिवि क्वार्टरमा नेवा: स्वायत्त राज्यको झण्डा पेज ७

भर्ना खुल्यो ! विहानी सत्रमा !! भर्ना खुल्यो !!!

कक्षा ११ मा नयाँ भर्ना खुल्यो

■ **Management**

■ **Education**

■ **Humanities**

**ADMISSION  
OPEN  
FOR  
GRADE XI**

For detail information  
please call  
**Principal**  
**4330880/4331982**

सस्तो शुल्क र छात्रवृत्तिको लागि सम्पर्क गर्नुहोस,  
विश्वसनियताको लागि एकचोटी अवश्य पाल्नुहोस।

प्रचार्य: नन्दकुमारी महर्जन (९८५१०८७७३०)

**जनसेवा उच्च माध्यामिक विद्यालय**  
पांगा, कीर्तिपुर

भर्ना खुल्यो ! भर्ना खुल्यो ! भर्ना खुल्यो !!!

S.L.C., + 2 / Campus मा समेत उत्कृष्ट नतिजा हासिल गर्न सफल यस मङ्गल उच्च मा.वि. तथा बहुमुखी क्याम्पस कीर्तिपुरमा कक्षा ११ मा भर्ना खुल्यो, सिट सिमित छ।

**Faculty:**

-Management  
-Education  
-Humanities

**Subjects:**

- Hotel Management  
- Computer Science  
- Mass Communication

- कक्षा सञ्चालन श्रावण १ गते देखि हुनेछ।
- सम्पर्क समय: विहान ६ बजेदेखि ११ बजेसम्म

मञ्जुल उच्च मा.वि.

मञ्जुल बहुमुखी क्याम्पस

कीर्तिपुर, फोन नं : ४३३०५४४

कानुनी सल्लाहकार

ज्ञानबहादुर महर्जन

प्रकाशक:

नजरराम महर्जन

सम्पादक

श्रीकृष्ण महर्जन

प्रबन्धक

निरजमान सिंह

व्यवस्थापन

भरत महर्जन, सनम श्रेष्ठ

फोटो पत्रकार

नविन जोशी


प्रेस: शर्मीला प्रिन्टर्स, डल्लु, काठमाण्डौ

कार्यालय: निम्नोली टोल: कीर्तिपुर नपा-३

फोन नं.: ४३३३००७, ९८४९४०९०७७

kirtipur\_sandesh@live.com

# कीर्तिपुर शहरलाई कीर्तिपुर बाहिरबाट हेर्दा



काठमाडौं उपत्यकाको माथिल्लो भागमा अवस्थित करीब १४०० मीटर उचाइमा रहेको मल्लकालिन शहरको रूपमा परिचित कीर्तिपुर मल्लकालमा शाखा नगरको रूपमा विकास भएको देखिन्छ। चारैतिर पोखरीले खाईको काम गरेको, १२ वटा ढोकाहरू रहेको, पर्खालले घेरेको, वनगढ रहेको, ज्योतिष, वैद्य, मण्डप, मन्दिर, कुलो आदि मल्लकालिन अमरकोषमा व्याख्या गरे अनुरूपको पूर्वाधार रहेको शहर हो। भौगोलिक दृष्टिकोणबाट निकै रमाइलो, सांस्कृतिक दृष्टिकोणबाट निकै महत्वपूर्ण स्थल भए पनि प्रमाणित अभिलेख वा इतिहासको अभावको कारण कीर्तिपुर जतिसुकै राम्रो भए पनि परीको कथा जस्तो मात्र भइरहेको छ। परीको साकार रूप दिनको लागि कीर्तिपुरलाई नियालेर हेर्न सक्ने क्षमतावान कुनै माइकालाल नै जन्म भएको छैन कि भन्ने भान हुन्छ। पढेलेखेका मानिसहरूलाई राजनीतिप्रति वास्ता छैन, राजनीति गर्ने लाई जनता र कीर्तिपुरको भौतिक अवस्था र सम्पदा सम्बन्धि वास्ता छैन। कीर्तिपुरको वास्तविकता थाहा हुने र योजना बनाउन सक्नेहरू र राजनीति गर्ने नेताहरू बीच अहिलेको जेनेरेशन फरक भए जस्तै नै तालमेल मिलेको छैन। कीर्तिपुरलाई हेर्ने दृष्टिकोण फरक फरक छ। कीर्तिपुर लाई कीर्तिपुरका जनता भएर हेर्नु भन्दा पनि पार्टीको दृष्टिले हेर्ने भए पछि, सुन पार्ने कुखुरा नै कीर्तिपुरमा भए पनि के लाग्छ?

मानिसहरूको इतिहासमा मानिसहरूको चेतनास्तर पुस्तैपिच्छे फरक भई विकास भएको देखिन्छ। पहिलेका पुस्ताहरूको कामहरूको अगाडि आधुनिक प्रविधिको विकासको कारणले छिटो छरितो काम गर्ने भएका छन्। तर चित्तको लेभललाई हेर्ने हो भने आधुनिक मानिसहरू निकै स्वार्थी, अविवेकी, अमानवीय देखिन्छ। मानिसहरू गिरे पछि कतिसम्म गिर्दो रहेछ, भन्ने उदाहरण देखाउन लायकका भएका छन। पुर्खाले शोभाका लागि बचाएर राखेका पाटीपौवा, मन्दिरहरू, जग्गा जमीनहरू समेत पनि आफ्नो नाममा पार्ने घटिया सोचका मानिसहरू प्रशस्त छन्। कीर्तिपुरको सांस्कृतिक स्मारकहरूको कुरा गर्ने हो भने पनि पुर्खाले हाम्रा लागि धार्मिक तथा सामाजिक प्रयोजनको लागि बनाई दिएका मन्दिरहरू, खुल्ला ठाउँ छोडेर, कसैलाई



बज्रमुनी बज्राचार्य

पनि असर नपर्ने गरी भारतबाट सिकेर ढुङ्गाको शिखर शैलीका मन्दिरहरू टोल टोलमा ठड्याएका छन्। पेगोडा शैलीका मन्दिर नेपाली शैलीमा बनेका छन्। त्यही मन्दिरलाई सुहाउँने गरी जनताहरूले घरहरू मन्दिरभन्दा होचा बनाउने गर्दथे। मन्दिरमा पूजा उपासना र तीर्थ यात्रा गर्न आउने भक्तालुहरूलाई बस्न, आराम गर्न पाटीहरू, मन्दपहरू बनेका थिए। आफ्नो कला, सीप प्रदर्शन गर्न मूर्तिहरू कुडेका थिए। आज ती मूर्तिहरूलाई समेत संरक्षण र जगेर्ना गर्न सक्ने अवस्था छैन।

आजभन्दा ६ दशक अघि यस्तै हाम्रा पुर्खाहरूको नासोलाई संरक्षण गर्नको लागि पुरातत्व विभागको स्थापना भएको थियो। त्यस संस्थाले पनि सिक्को भाच्च सकेन। जनस्तरबाट आफ्नो विवेक प्रयोग गरी संरक्षण गर्न लाग्दा विरोध हुनु बाहेक केही भएन। स्थानिय निकायले यसको संरक्षण गर्नु पर्ने हो तर ती निकायका पदाधिकारीहरूलाई सांस्कृतिक सम्पदाको महत्व नै थाहा छैन। संरक्षण गर्नुको उल्टो सांस्कृतिक महत्वको पोखरीहरू मिल्काउने काम गरे। नगरपालिका भएदेखि त भन मन्दिरभन्दा अग्लो भवन बनाउने स्वीकृति दिने, जथाभावी घर बनाउन दिने जथाभावी पीच गर्ने कामको शुरु भयो। जसको परिणाम स्वरूप कीर्तिपुरलाई पोहर साल विश्व सम्पदामा नाम दर्ता गर्ने प्रक्रिया हुँदा अस्वीकार गरेका थिए। कारण कीर्तिपुरमा सांस्कृतिक सम्पदाको जगेर्ना गर्नुभन्दा विगार्ने, आधुनिकीकरण गर्ने, व्यक्तिगत नाममा राख्ने, नयाँ नयाँ भवनहरू योजना नबनाई मनपरी बनाउन दिने गर्नु हो। यसको बारे जनस्तरमा पनि चेतनाको कमी भएको देखिन्छ। पहिला बनेका घरहरू हेर्ने हो भने योजनाबद्ध रूपमा बनेकोजस्तो नै देखिन्छन्।


पनौती नगरपालिकामा स्थानीय निकायबाट नै जनचेतना फैलाउने काम थालनी गरेको कारणले त्यहाँका

मानिसहरूले सांस्कृतिक सम्पदा बचाएमा आर्थिक आर्जनको स्रोत बन्न सक्ने चेतना आफैमा अभिवृद्धि गरेको छ। तर कीर्तिपुरमा बस्ने मानिसहरूलाई दिनहुँ देखेको कारणले कुनै परिवर्तन भए जस्तो लाग्दैन, तर बाहिरबाट कीर्तिपुर लाई हेरेको अनुभवको आधार लिने हो भने कीर्तिपुर मल्लकालिन शहर हो, जहाँ मल्लकालिन दरबार छ, कीर्तिपुरलाई घेरेको खाईको रूपमा पोखरी छ, १२ वटा ढोकाहरू बनेको छ। डाँडामा पधेराहरू छन्। मन्दिर, पाटी, पौवा, मण्डपहरू रहेको छ। मल्लकालिन दबलीहरू छन्, पचीनकालका ग्वालाहरूको अवशेषहरू छन्। नौतल्ले दरबारहरू छन्। मल्लकालिन घरहरू, जहाँ काठको कलात्मक भ्यालहरू र ढोकाहरू बाँकि छन्। पृथ्वीनारायण शाहसंग सम्बन्धित अनगिन्ति अवशेषहरू रहेका छन् भन्ने ठानेका थिए। जब जो कोही पहिलो पटक कीर्तिपुरमा प्रवेश गर्छन्, आधुनिकता सजिएको भौतिक घरहरूले पर्यटकहरूको स्वागत गर्दछ। तलबाट हेर्दा कीर्तिपुर प्राचीन शहर होइन, आधुनिक शहरको रूपमा देखिन्छ।

त्यसको साथै बसबाट ओर्लनासाथ माथिबाट फोहर बगेको ढलले स्वागत गर्दछ। कीर्तिपुरको उकालो चढ्दा अव्यवस्थित सिढिहरूले गर्दा चिप्लिने, लड्ने गर्दै माथि उक्लिन्छ। उक्लिनासाथ पाटीमा तास खेल्नेहरू भेटिन्छन्। मन्दिरहरूमा डोरी राखेर लुगा सुकाउनेहरू भेटिन्छ। मन्दिरको खुल्ला ठाउँहरूमा गाँजा खाने केटाहरू भेटिन्छ। माथि चढे पछि मन्दिरहरू विगेको, भत्केको, रूख उमेको, फलामको बारले छेकेको देखिन्छन्।

२०५३ सालमा घोषणा गरेको नगर पालिकाको काम पनि प्राचीन स्मारकहरूको संरक्षण सम्बर्द्धन गर्नु भन्दा पनि नयाँ ठाउँहरूमा पीच गर्ने बाहेक अरु काम गरेको देखिदैन। प्राचीन वहावहीहरू, खुल्ला स्थलहरूलाई सफा राख्नु, मर्मत संभार गर्ने जस्ता काममा पनि लाग्नु पर्ने देखिन्छ। भएको पोखरी—हरूलाई व्यवस्थित गरेर सफा राख्न सकेमा मन बहलाउने ठाउँको रूपमा विकास गर्न सकिन्छ। पार्कको व्यवस्था गर्न सकिन्छ। त्यसको लागि आधारभूत आवश्यकता पनि तयार गर्नु पर्छ जनचेतना अभिवृद्धि नगरी सरसफाई गर्न सकिन्न। त्यसको लागि तालिमको व्यवस्था गरि दिने आदि काम नगर पालिकाबाट गर्नु पर्दछ।

साँच्चै कीर्तिपुरलाई सफा सुगन्ध नगर बनाउने, पर्यटकीय स्थल बनाउने, सांस्कृतिक सम्पदाको संरक्षण गर्ने हो भने स्थानीय मानिसहरूको समूहलाई जिम्मा दिदै लानु पर्दछ।



## उपकुलपति प्रा. डा. हिराबहादुर महर्जनलाई अवसर र चुनौति

आजभन्दा करिव ६ दशक अघिदेखि कीर्तिपुरवासीले आएको हक अधिकार का लागि त्रिभुवन विश्वविद्यालय र सरकार विरुद्ध निरन्तर रूपमा आन्दोलन जारी राखेकै समयमा त्रिविको उपकुलपति पदमा कीर्तिपुरवासी प्रा. डा. हिराबहादुर महर्जनलाई नियुक्ति गरेको कारण कीर्तिपुरवासी खुसी भएका छन् कीर्तिपुरवासीको जग्गा अधिग्रहण गरेको समयमा कीर्तिपुरवासीसँग त्रिविका लागी आवश्यक भौतिक तथा जनशक्तिमा कीर्तिपुरवासीलाई पहिलो प्राथमिकता दिने भनी एक ढंगको सहमति गरेका हुनाले सो सहमति अनुसार कीर्तिपुर वासीको अग्राधिकार हुनुपर्ने माग गर्दै स्थानीयवासीले आन्दोलन गर्दै आएको हो। विभिन्न मागहरू मध्ये त्रिविको उपकुलपतिमा सक्षम कीर्तिपुरवासी भएसम्म अन्य क्षेत्रबाट उपकुलपतिमा नियुक्ति गर्न नहुने र कीर्तिपुरवासीलाई नै नियुक्ति गर्नुपर्ने कीर्तिपुरवासीको माग हो।

यसपालि कीर्तिपुरवासीका विभिन्न मागहरू मध्ये एउटा भने पूरा भएको मान्नु पर्ने अवस्था आएको छ। त्रिवि भित्र बहुमत कीर्तिपुरवासी कर्मचारी हुनुपर्ने लगायतका मागहरू यथावत रहेको वर्तमान अवस्थामा नयाँ नियुक्ति भएका त्रिविका उपकुलपति प्रा. डा. महर्जनलाई भने जुन ढंगको अवसर आएको छ त्यो पद त्यति नै चुनौतिपूर्ण पनि रहेको छ।

पछिल्लो समयमा नेवा: स्वायत्त राज्यको लागी संघर्षरत नेवा: स्वायत्त राज्य मन्त्र: परिषद कीर्तिपुरले त्रिविमा कीर्तिपुरवासीको अग्राधिकारका लागि आन्दोलन जारी राखेको वर्तमान अवस्थामा नव नियुक्त भएका उपकुलपति प्रा. डा. हिराबहादुर महर्जनले कीर्तिपुरवासीको माग सम्बोधन गर्न के कस्ता भूमिका खेल्नु हुनेछ भनी कीर्तिपुरवासीले हेरिरहेका छन्। समस्या समाधान गर्न सके कीर्तिपुरवासीले उपकुलपति महर्जनलाई राम्रो मान्ने र नसके उहाँको लागि मात्रै नभई स्वयं कीर्तिपुरवासीका लागि नै अभिशाप हुनसक्ने संभावना पनि नभएको हैन।

## टुहिएको कर्मचारी आन्दोलन र कार्यकारीको आश्वासन

कीर्तिपुर नगरपालिकाका कर्मचारीहरूले दिइएको अल्टिमेटम सफिसकेको अवस्थामा पनि कर्मचारीहरूले आन्दोलन नगर्नुका कारण के होला भनी बुद्धिजीवीहरूले प्रश्न गर्न थालेका छन्। कतै कर्मचारीहरूको माग कीर्तिपुर नगरपालिकाले पूरा गरिसकेको हो कि भनी अनुमान गर्न थालेका छन्। वास्तवमा नगरपालिकाका कर्मचारीहरूको माग पूरा पनि भएको छैन र आन्दोलन पनि भएको छैन।

यसको मूल कारण भनेको कीर्तिपुर नगरपालिकाका नयाँ प्रमुख एवं कार्यकारी अधिकृत कृष्ण कुमार निरौलाले कर्मचारीहरूलाई माग पूरा गर्ने आश्वासन दिएकोले हो। उहाँले आश्वासन दिएतापनि माग भने पूरा गरि नसकेको अवस्था छ।

कर्मचारीहरूको आन्दोलन एक ढंगबाट टुहिएको कारण कर्मचारीहरूले गठन गरेको कार्यदलका संयोजक सानुबाबु परियार र सदस्य बालकृष्ण महर्जनले राजीनामा दिएका कारणले पनि हो भनी स्वयं कर्मचारीहरूले बताएका छन्।

१६ औं नगरपरिषदले अमूर्त बजेट बनाएको र हाल सम्मपनि बजेट सार्वजनिक नभईरहेको अवस्थामा कीर्तिपुर नगरपालिकामा प्रतिनिधित्व गर्ने दलका नेताहरूबीच भन भन सम्बन्ध चिसिदै गएका कारण अब कीर्तिपुर नगरमा विकास निर्माणका कार्य कसरी अगाडि बढाउने हो त्यो भने हेर्न बाँकि नै रहेको छ।





# ज्यापुको छोरा त्रिविको उपकुलपतिमा हिराबहादुर

ज्यापु समुदायको प्रमुख बसोबास रहेको ऐतिहासिक नगर कीर्तिपुरका एक ज्यापु परिवारमा जन्मनु भएका हिराबहादुर महर्जन कलेजमा उच्च शिक्षा हासिल गर्दै गरेको समयमा पनि कुनै हिचकिचात आफ्नो खेतमा कोदालो लिएर खेत खन्न जानुहुन्थ्यो । वि.सं.२०१० सालमा कीर्तिपुरको ग:छैं टोलमा बाबु रामबहादुर महर्जन र आमा श्रीमाया महर्जनको जेठा छोराको रूपमा जन्मनु भएका हिराबहादुर महर्जन हाल कीर्तिपुर नगरपालिका वडा नं. ३ निस्वासी टोलमा बसोबास गर्दै आउनु भएको छ । लामो समयदेखि कीर्तिपुर मा शिक्षा क्षेत्रका साथ साथै सामाजीक सेवामा पनि निरन्तरता दिदै आउनु भएका उहाँले विक्रम संवत् २०२५ सालमा शान्ति निकुन्ज स्कूल भगवतीवारी काठमाण्डौबाट एसएलसी पास गर्नु भएको थियो ।

त्यसपछि महेन्द्र रत्न कलेजबाट उच्च शिक्षा हासील गर्नु भएका हिरा-बहादुर महर्जनले युनिभर्सिटी अफ फिलिपिन्सबाट गणित विषयमा विद्यावारिधि गर्नु भएको थियो ।

विक्रम संवत् २०३५ सालदेखि त्रिभुवन विश्व विद्यालयमा प्रवेश गर्नु भएका डा. हिराबहादुर महर्जन त्रिभुवन विश्व विद्यालय कीर्तिपुर क्याम्पसको



प्रिन्सिपल भई काम गरिसक्नु भएको थियो । हाल त्रिविको शिक्षा शास्त्र केन्द्रीय विभागमा प्राध्यापक हुनुहुन्छ । कीर्तिपुर क्षेत्रमा शैक्षिक विकासका लागि महत्वपूर्ण योगदान गर्नु भएका प्रा. डा. हिराबहादुर महर्जनलाई त्रिभुवन विश्व विद्यालयमा उपकुलपतिको रुपमा नियुक्ति हुँदा कीर्तिपुरवासी खुसी भएका छन् ।

## सापारु (गाईजात्रा) ग्वसा:खल: देवढोकाको अपिल

कीर्तिपुर सन्देश / नेपालको मौलिक एवं हास्यव्यंग्यको रुपमा सुप्रसिद्ध परम्परागत साँस्कृतिक पर्व गाईजात्रा प्रत्येक सालभै यसपाली पनि कीर्तिपुर क्षेत्रभित्र भव्यताका साथ सुसम्पन्न गर्नका लागि कीर्तिपुर न.पा.को देवढोकामा १९ सदस्यीय सापारु (गाईजात्रा) ग्वसाखल: ११३१ मूल समिति गठन गरिएको छ ।

यसै अन्तर्गत आर्थिक, साँस्कृतिक, प्रचार-प्रसार, स्वयंसेवक, महिला जनसम्पर्क जस्ता विभिन्न उप समितिहरू पनि गठन गरिएको छ । ऐतिहासिक एवं साँस्कृतिक चाडपर्व मनोरञ्जनात्मक र शान्तिपूर्वक सम्पन्न गर्नका लागि कीर्तिपुरका सम्पूर्ण संस्कृतिप्रेमी, जन समुदाय, क्लब, संघसंस्था, राज नैतिक दल, महिला समूह, युवा समूह, स्थानीय संचार माध्यम र पत्रकार आदिको परम कर्तव्य तथा जिम्मेवारी पनि

हो तसर्थ उक्त कर्तव्यलाई मनन गरी सम्पूर्ण सरोकारवालाहरू सँग आवश्यक सहयोग प्रदान गरी दिनुहुनको लागि ग्वसा:खल:ले हार्दिक अनुरोध गरेको छ । साथै यस्ता जिउँदो मौलिक कला- संस्कृतिले नेपाल भ्रमण वर्ष २०११ लाई पनि ठूलो योगदान दिने ग्वसा:खल:का सचिव तथा स्थानीय शिक्षक श्री मचाभाई महर्जनले बताउनु भयो ।

सम्पूर्ण मृतकहरूको आत्माको चौर शान्तिको कामना एवं श्रद्धाञ्जली स्वरूप फोटो प्रदर्शन गरिने भएकोले यस वर्षभित्र स्वर्गारोहण भएका कीर्तिपुर क्षेत्रका मृतकहरूको जन्म र मृत्यु मिति सहितको ए क प्रति फोटो यहि श्रावण २४ गतेभित्र सापारु (गाईजात्रा) ग्वसा:खल: देवढोकामा वा ९८४९३५८५५७/९८४९३८२०१३ उपलब्ध गराइ दिनु हुन संयोजक श्री हिरालाल महर्जनले अनुरोध गर्नु भयो ।

नेपाली भाषाको माध्यमबाट नेपालभाषा सिक्नै

नेपालभाषा नेपाली भाषा

सस:अबु	ससुरा	अप्पा	ईटा
सस:मां	सासु	ल्वहं	ढुंगा
पाजु	मामा	निभा:	घाम
मले	माइजू	ल:	पानी
मयजु	सुश्री	फय्	हावा
भाजु	श्रीमान	ल:च्चापु	वरफ
मचात	केटाकेटी	च्चापु	हिउँ
सस:केहे	साली	कचा	हाँगा
सस:किजा	साला	स्वाँ	फूल
भौमचा	बुहारी	गुँ	जंगल
जिजाभाजु	ज्वाईँ	घाँय्	घाँस
सुपाँय्	वादल	ह:	पात
धू	धुलो	म्हुकँचा	च्याउ
खसु	कुइरो	पुसा	बिउ
गुँ	डाँडा	तु	उखु
पुखू	ताल	सिमा	रूख
तिमिला	जुन	सिमा कचा	फेद
गुँच्च	हिमाल	भतिचा	अलिकति
गुँच्च	पहाड	भचा कम	अलि कम
वा	वर्षा	छुं	केही
खुसि	नदी	भचा अप्व:	अलिबढी
नगु	तारा	फुककं	पूरा

## कारागार डायरी-७-



## नजराम महर्जन

## २०६७/०६/१० आइतवार चौथा दिन

### दोश्रो म्याद थप

#### त्यसपछिका ४ दिन

निकैवेर कुराकानी भयो । म तल आएँ । त्यस दिनदेखि मलाई त्यहाँभित्र घुम्न दियो । प्रहरीहरूले पनि सम्मान दिनथाले । अबदेखि रोलकल हुँदा मैले तल चोकमा उभिन जानु परेन ।

पेशीको लागि अदालत या सी.डी.ओ. अफिस लगेका ५/६ जना हरेक दिन छुट्ने या जेल चलान हुन्थे । फेरि ८/१० जना थप्ये । महिलाहरू पनि कोही यौन धन्दा गरिरहेका, कोही लागु औषध प्रयोग गरेका, कोही क्यासिनोबाट पक्राउ गरेर ल्याउँथ्यो । ती केटीहरूलाई फकाउन त्यहाँ भित्रका दादा टाइपका केटाहरू कुरा गर्न जान्छन् ।

उनीहरूलाई खाना खुवाउँछन् । मलाई सबभन्दा गजब त एकैदिनमा ६ जना तेश्रो लिंगीहरू समातेर ल्यायो । अहिलेसम्म मैले लिंग नछुटेका तेश्रो लिंगीहरू खासै देखेको थिएन । अहिले प्रत्यक्ष देख्न पाउँदा म खुशी भएँ ।

एकजनाको अनुहार केटाजस्तो थियो । लुगाचाहिँ केटीको लगाइ राखेको थियो मैले हेरिरहँदा उनले भनिन्, “ए बुढो मलाई देखेर लोभ लाग्यो कि क्या हो ?”

एकजना केटाले मेरो हात समातेर कोठाभित्र लगेर भन्यो, “बा, यिनीहरू सँग आँखा जुधाउनु हुँदैन । बोल्दै नबोल्नु । यिनीहरूले हाम्रो बेइज्जत गरिदिन सक्छन् ।”

मलाई सहयोग गर्दै आइरहेका बाजिगरको पेशी हुनेभयो । फाइल बुझाउन दुई सय रुपैया खर्च चाहियो भन्यो । मैले दुईसय रुपैया दिएँ । अनि बल्ल ऊसँग सोधें, “बाबु तिमी के मुद्दामा आएको ?”

“बा, म पोखरा-काठमाडौँ चल्ने बसको खलासी थिएँ । एकचोटि बसमा ठूलै मान्छेको पाकेट मारेछ । थानकोट पुगेपछि पाकेट मारेको उसले थाहा पायो । सबैको पाकेट हेर्‍यो । खान तलासी लियो । उसको पैसा पाएन । अनि मैले नै पाकेट मारेर गायब गरेको भन्ने आरोप लगाएर मलाई प्रहरीमा बुझाइ दियो । आज एक्काइस दिन भयो । अब चौबीस दिनको दिन सीडीओ अफिस लान्छ । धरौटी खुल्छ होला । तर के गर्ने धरौटी तिर्न सकिदैन । म जेलमा जानुपर्छ । तपाईं छुट्नुस है बा यसरी मैले हनुमान ढोकाको पिडादायी जीवनलाई सहज बनाउन हरेकसँग कुराकानी गर्न थालें । मलाई बाटोमा होस या बरण्डामा होस जहाँ मनलाग्यो त्यहाँ बस्न छुट पाएको थिएँ

### असोज १५ गते नवौँ दिन तेश्रो म्याद थप

असोज १५ गते तेश्रो पटक मलाई अदालत लग्यो । न्यायाधिशको अगाडि मलाई उभ्याउन लग्यो । न्यायाधिशले फाईल हेरेर भन्नुभयो, “खोई अभियोग पत्र तयार गर्नु भएको ? खाली म्याद थप्न आउनुहुन्छ ।”

“केटीहरूको मेडिकल रिपोर्ट आएको छैन ।” महिला प्रहरीले भनिन

“मेडिकल रिपोर्ट पठाएको छैन भने तपाईंहरू गएर ल्याउनु पर्‍यो । दुईटा एन.जि.ओ.को भ्रगडाँमा विचरो बूढो मान्छेलाई दु:ख दिइरहने भएको छ । ल अब पनि पाँच दिनको समय दिन्छु । त्यतिबेलासम्म पनि अभियोग पत्र तयार गरेर ल्याउनु भएन भने म उहाँलाई यहिबाट रिलिज गरिदिन्छु ।” न्यायाधिशज्यूले भन्नुभयो ।

महिला प्रहरी निरुत्तर भइन लुसुक्क परेर मलाई फिर्ता ल्याइन । पाँगा घरको मुचुल्का उठाएर ताला खोलिसकेको र त्यहाँ केटीहरूले भने बमोजिम प्रमाण केही पनि नभेटेको कुरा प्रहरीले मलाई बाटोमा बतायो । प्रहरीको यो वयान र न्यायाधिशको व्यवहारले मेरो मन आनन्दित भयो । अदालतमा पेशी भयो भने छुट्छु भन्ने पूरा विश्वास भयो ।

मलाई भेट्न विहान साँझ साथी भाइ, आफन्त, नातेदारहरू आइरहे । उनीहरू आए भने मलाई हतकडी लगाएर बाहिर लैजान्छ । हतकडी लगाएर जानु पर्दा मलाई बाहिर जान मनै लागेन तर के गर्ने ? भेट्न आएपछि जानै पर्‍यो ।

हनुमान ढोका प्रहरी खोरमा थुनुवाहरू आउन बढेजस्तै घर जानेहरू पनि भयो । एकैदिनमा ४०-५० जना लाई अदालत र प्र.जि.अ. अफिस लैजान्छन् । त्यसमध्ये कोही कोही मात्र फर्केर आउँछन् । मलाई सहयोग गर्ने बाजिगर प्र.जि.अ. अफिस गएको फर्केर आएन । मैले एक जना प्रहरी सँग सोधें, “बाजिगर छुट्यो कि ?” “तीन हजार रुपैया धरोटी मागेको थियो । तिर्न सकेन । जेल पठायो ।”अर्को एक जना गुरुंग थरको केटा थियो । उसको दायाँ हात भाँचेर ढलान गरिराखेको थियो । मैले ऊसँग के मुद्दामा आएको भनेर सोधेको थिएँ । उसले बताए अनुसार मोटर साइकल दुर्घटनामा उसको दायाँ हात भाँचेर घरमै बसिरहेको थियो । एकदिन उसको घर अगाडि प्रहरी भ्यान रोक्‍यो । निकैवेरसम्म भ्यान रोकीराखेको देखेर ऊ तल गयो ।

यत्रोवेर किन भ्यान रोकि राखेको भनेर उसले उत्सुकतावश सोधेछ । तँलाई के मतलब भनेर प्रहरीले हप्कायो । मेरो घरको अगाडि किन गाडी रोकिराखेको त्यो सोच्ने अधिकार मलाई छैन ? भन्ने

वितिककै ल तँलाई नै समात्न आएको भनेर उसलाई भ्यानमा राख्यो । दुई जना प्रहरी खाली हात फर्केपछि उसलाई लिएर प्रहरी हरू फर्किए । त्यसपछि उसलाई अभियोग लगाइयो, ‘ड्यूटीमा रहेका प्रहरी जवानलाई अपशब्द प्रयोग गरेको ।’ एउटा नीजि कलेजमा १२ कक्षामा पढिरहेका केटा अस्ति प्र.जि. अ. कार्यालयमा म्याद थपन जाँदा उसको एक जना केटी साथीले देख्यो । अब उनले कलेजमा गएर के भन्ने होला अब म कलेजमै जान्न भनेको थियो । आज उसलाई प्र.जि.अ.ले सफाई दिएको खबर आयो ।

### असोज २० गते बुधवार

मेरो प्रतिक्षाको घडि नजिक आयो । २० गते मलाई फेरि अदालत लैजान दुईजना महिला प्रहरीहरू आए । हिजो नै प्रहरीले मेरो विरुद्ध अदालतमा अभियोग पत्र दर्ता गराई सकेको र हेछ । आज पनि ट्याक्सीमै गयौँ । बाटोमा मैले मेरो पाँगा घरको ढोका खोल्नुभयो भनेर सोधें । खोलिसकैं त्यहाँ त केटीहरूले भनेजस्तो केही प्रमाण फेला परेन । अदालत पुगेपछि थाहा पाएँ अब थुनछेकको बहस भोलि २१ गते नै हुनेभयो । अदालतमा नरहरि दाइ, रामकुमारी, नन्दकुमारी, सरब, र मेरा भान्जाहरू छन । भोलि थुनछेक बहस गर्न को वकिल राख्ने भन्ने सल्लाह भयो । क्रमशः.....

## हार्दिक बधाई तथा शुभकामना

यस ऐतिहासिक नगर कीर्तिपुरका शिक्षा प्रेमी एवं समाजसेवी तथा यस मंगल बहुमुखी क्याम्पस, उच्च माध्यमिक विद्यालयको न्यवस्थापन समिति सदस्य प्रा. डा. हिराबहादुर महर्जन त्रिभुवन विश्व विद्यालयको उपकुलपति जस्तो गरिमामय एवं उच्च ओहदामा नियुक्ति हुनु भएकोमा क्याम्पस तथा विद्यालय परिवार हार्दिक बधाई ज्ञापन गर्दै उहाँको कार्यकालको पूर्ण सफल रहोस भनि हार्दिक मंगलमय शुभकामना व्यक्त गर्दछौं ।



**मंगल बहुमुखी क्याम्पस**

**तथा**

**मंगल उच्च मा. वि. व्यवस्थापन समिति**

**एवं**

**सम्पूर्ण क्याम्पस र विद्यालय परिवार**

**नयाँबजार कीर्तिपुर (फोन ८३३०५८८)**

## हार्दिक बधाई

कीर्तिपुर क्षेत्रबाट प्रथम पटक त्रिभुवन विश्व विद्यालयको उपकुलपति जस्तो गरिमामय पदमा नियुक्ति हुनु भएकोमा प्रा. डा. हिराबहादुर महर्जनलाई हार्दिक बधाई ज्ञापन गर्दै उहाँको कार्यकालको पूर्ण सफलताको कामना गर्दछौं ।



**प्रधानाध्यापक**

**तथा**

**आदिनाथ माध्यामिक विद्यालय परिवार**

**चोभार, कीनपा -१८ (फोन ८३३०२३०)**

## हार्दिक बधाई



कीर्तिपुरका क्षेत्रका शिक्षाप्रेमी एवं समाजसेवी प्रा. डा. हिराबहादुर महर्जन त्रिभुवन विश्व विद्यालयको उपकुलपति जस्तो गरिमामय पदमा नियुक्ति हुनु भएकोमा हार्दिक बधाई गर्दै उहाँको कार्यकालको सफलता रहोस भनी हार्दिक मंगलमय शुभकामना व्यक्त गर्दछौं ।

**जनसेवा उच्च माध्यामिक विद्यालय परिवार**

**पाँगा इचाखेल, कीनपा -१२ (फोन ८३३०८८०)**



# द्यःला समुदयाले आफ्नो सांस्कृतिक पहिचान धिमे बाजा बनाउने तयारी

कीर्तिपुर सन्देश / काठमाण्डौ उपत्यकाका आदिवासी नेवार समुदायभित्रको उत्पीडित जातीको रूपमा रहेको कीर्तिपुरका द्यःला समुदाय अर्थात देउला समुदायले आफ्नो सांस्कृतिक पहिचान धिमे बाजालाई बनाउने तयारी गरेको छ ।

कीर्तिपुर नगरपालिका वडा नं. १७ स्थित ढोकासी टोलमा बसोबास गर्दै आएका द्यःला समुदायले नेवार भित्र ज्यापु (महर्जन), साय्मि (मानन्धर), बजाचार्य लागायता समुदायको आ-आफ्नो सांस्कृतिक पहिचान भएको अवस्थामा आफूहरूको पनि सांस्कृतिक पहिचान बनाउनका लागि केही समय पछि नै धिमे बाजा प्रशिक्षण दिने भएको छ ।

कीर्तिपुरवासीको इन्द्रायणी देवी अर्थात पीठगणका पुजारीको रूपमा रहेका द्यःला समुदायले इन्द्रायणी जात्राको क्रममा आफूहरूको महत्वपूर्ण भूमिका भएको र ढोकासी टोलबाटै दैनिक रूपमा देवढोकाको पीठमा मूर्ति लानु पर्ने भएतापनि सांस्कृतिक पहिचान देखाउन नसकेका कारण समस्या भएको साथै सांस्कृतिक बाजा भए समुदायलाई एकीकृत गर्न सक्ने ठहर गर्दै धिमेबाजा प्रशिक्षण दिने योजना बनाएको हो ।

यसै बीच गत शनिवार एक समारोहमा नेपाः राष्ट्रिय पार्टीका सभासद बुद्ध साय्मिले कीर्तिपुरका द्यःला समुदायको सांस्कृतिक पहिचान बनाउने अर्थात धिमे बाजा प्रशिक्षण दिनका लागि ५० हजार रुपैया नगद सहयोग गरेको छ ।

द्यःला धिमे बाजा खलः र द्यःला बाल बचत समूहको संयुक्त आयोजनामा भएको सो समारोहमा प्रमुख अतिथि सांसद बुद्ध साय्मिले द्यःला समुदायको सांस्कृतिक पहिचान बनाउनका लागि नगद हस्तान्तरण गर्दै भन्नु भयो 'मानिसलाई मुक्ति आर्थिकले मात्र गर्दैन, आर्थिकका साथ साथै भाषा, संस्कृति, जाती धर्म र अधिकार वाट मात्र मुक्ति हुनेछ ।

सांसद साय्मिले आफूहरू समावेशी र समानुपाति अधिकार कालागी संसद्मा संघर्ष गर्दै आएको समेत बताउँदै नेवाः समुदाय भित्र पनि सबै भन्दा पछाडी परेका द्यःला समुदायलाई नेवाः स्वायत्त राज्य भित्र विशेष प्राथमिकता दिनु पर्दछ ।' उहाँले नेपाल धर्म निर



सो कार्यक्रममा सहभागी अतिथिहरु साथै कार्यक्रममा द्यःला समाजका कलाकारहरु नृत्य प्रस्तुत गर्दै

पेक्ष राज्य भएतापनि हिन्दु राष्ट्रको मानसिकता बोकी ठूला ठूला दलका नेताहरू मिलेर चौपाया सम्बन्धि ऐन ल्याउन लागेको बताउँदै सो ऐनमा गाई र गोरु कुनै कारणवस मर्न गए तीन पुस्ता पछि पनि मुद्दा लाने उल्लेख भएका कारण आफूहरूले विरोध गर्दै आएको बताउनु भयो ।

कार्यक्रममा नेपाः राष्ट्रिय पार्टीका अध्यक्ष डा. केशवमान शाक्यले द्यःला समुदाय विगतमा आर्थिक रूपमा कमजोर भएका कारण सांस्कृतिक रूपमा पनि कमजोर भएकोले सांस्कृतिक पहिचान बनाउन सामाजीक रूपमा अगाडी बढ्नु पर्ने र सामाजीक रूपमा अधि बढ्दै राजनीतिक रूपमा सचेत हुनुपर्ने कुरामा जोड दिनु भयो ।

सोकार्यक्रममा नेपाः राष्ट्रिय पार्टीका उपाध्यक्ष नरेशवीर शाक्यले नेवार समुदायभित्र विगतमा विभेद नभएको र पछिल्लो समयमा आएर राज्यले नै विभेद गरेको बताउनु भयो । उहाँले विभेदलाई अन्त्य गर्नका लागि नेवार समुदाय एक भई नेवाः स्वायत्त राज्यका लागि अगाडी बढ्नुपर्ने कुरामा जोड दिनु भयो ।

त्यसै गरी सो पार्टीका कीर्तिपुर नगर अध्यक्ष कृष्णहरी महर्जनले नेपालमा वर्गीय विभेद जातीवाटै भएकोले नेपालमा सबैभन्दा पहिले जातीय विभेद अन्त्य गर्नुपर्ने बताउनु भयो ।

उहाँले नेवार समुदायभित्रको विभेदलाई व्यवहारिक रूपमा अन्त्य गर्नुपर्ने कुरामा जोड दिनु भयो । कार्यक्रममा नेपाल मजदुर किसान पार्टीका हरि कुमार महर्जनले आफूहरू वर्गीय रूपमा अगाडि बढिरहेको बताउनु भयो । कार्यक्रममा नेवाः स्वायत्त राज्य मंकाः परिषद् कीर्तिपुरका अध्यक्ष मण्डलका संयोजक पञ्चलाल महर्जनले नेवार समुदाय राजनीतिक रूपमा जानु पर्ने कुरामा जोड दिदै नेवाः स्वायत्त राज्यका लागि नेवाः समुदाय आन्दोलित हुनुपर्ने बताउनु भयो ।

रवि द्यःलाको सभापतित्वमा देवआनन्द महर्जनले संचालन गर्नु भएको सो कार्यक्रममा पानभाई द्यःलाले स्वागत मन्तव्य व्यक्त गर्नु भएको थियो । द्यःला बाल बचत समूहका अध्यक्ष कुलाल द्यःलाले धन्यवाद ज्ञापन गर्नु भएको सो कार्यक्रममा द्यःला समुदायको तर्फबाट यस वर्ष एसएलसीमा पास गरेका उपत्यकाभरिका विद्यार्थीहरूलाई सम्मान समेत गरेको थियो ।

कार्यक्रममा प्रमुख अतिथि सांसद बुद्ध साय्मिले सभापतित्व आसन ग्रहण गर्ने रवि द्यःलालाई सहयोग रकम हस्तान्तरण गर्नु भएको थियो । कीर्तिपुरका विभिन्न व्यक्तिहरूको सहभागीतामा भएको सो समारोहमा द्यःला समाजका कलाकारहरूले नेपालभाषाको गीतमा आकर्षक नित्य प्रस्तुत गरेका थिए ।

## सामाजीक कुप्रथा देउकी

देउकी प्रथा नेपालको सामाजिक कुप्रथाहरू मध्येको एक हो । आर्थिक दुर्गति तथा धार्मिक अन्धविश्वासका कारणले देह व्यापार गर्न बाध्य विभिन्न समुदायमध्ये देवकीहरू पनि हुन । नेपालको सुदुर पश्चिमाञ्चलको सेती र महाकाली अञ्चलमा सबैजसो जिल्लाका मन्दिरहरूमा देवी देवताहरूको सेवा गर्न कन्या केटी चढाउने परम्परा छ, जसलाई देउकी भनिन्छ ।

छोरा नभएमा, महारोग लागेमा, मुद्दा जित्ने भाकल गर्न, आफ्नो मनोकांक्षा पूरा गर्न, पुख्र्यौली भाकल पूरा गर्न आफ्नै छोरी वा गरीब मातापिताको अवोध कन्या किनेर देवीदेवतालाई चढाउने प्रथालाई देउकी प्रथा भनिन्छ ।

आजभन्दा ३०० वर्ष अघिदेखि चलेको यो प्रथाको केन्द्रविन्दु बैतडी जिल्लाको मेलौली देवीको मन्दिर रहेको छ । हाल देउकीको संख्या सरकारी तथ्याङ्क अनुसार ३०० छ तापनि यिनीहरूको अनुमानित संख्या २० हजार जति

छ । देवीदेवताको सेवा अर्चना गर्ने यो देवकन्या देउकीहरूको जीविकोपार्जनको मुख्य स्रोत मन्दिरमा चढाइएका सामग्री नै हुन ।


त्यस्ता कन्याहरूको जीविकाको व्यवस्था उनका मातापिता र चढाउनेले समेत गर्दैनन् । देउकी विवाह गर्न नहुने तर यौन सम्बन्ध कायम गर्न हुने धार्मिक अन्धविश्वास भएको र मन्दिर मा चढेका सामग्रीबाट जीवन धान्न नसकिने हुँदा देउकीहरू देह व्यापार गर्न बाध्य हुन्छन् ।

देउकीहरूसँग यौन सम्पर्क गर्दा पुण्य प्राप्त हुन्छ भन्ने धार्मिक अन्धविश्वासले पनि यो कुप्रथा फैलिन भन्न मद्दत पुगेको छ ।

यसरी अवैध शारीरिक सम्बन्धले जन्मिने छोरीहरू पछि बिक्रि भएर देउकी बनी आमाकै व्यवसाय अपनाउँछन् भने छोराहरू देउका वा धामी बन्दछन् । दरिद्रता र धार्मिक अन्धविश्वासका कारणले देउकी वा देउकाको सामाजिक स्थिति दयनीय देखिन्छ ।

— सीता धिमिरे (वाहाल),  
शिक्षिका -मेगस ई. स्कूल

## हार्दिक बधाई तथा शुभकामना



यस विद्यालयका शुभेच्छुक शिक्षाप्रेमी  
प्रा. डा. हिराबहादुर महर्जन  
त्रिभुवन विश्व विद्यालयको गरिमामय पद  
उपकुलपतिमा नियुक्ति हुनु भएकोमा  
हार्दिक बधाई ज्ञापन गर्दै उहाँको कार्यकालको  
सफलताको कामना गर्दछौ ।

प्रधानाध्यापक

एवं

गोरखनाथ माध्यामिक विद्यालय परिवार  
ढोकासी टोल , कीनपा -१७ (फोन ८३३२६१८)

प्रत्येक बुधवार विशेष अंक

कीर्तिपुर सन्देश साप्ताहिक

फोन ४३३३००७, ९८४१४०१०७७  
kirtipur\_sandesh@live.com

# वहिस्करणमा पारिएका समुदायको दृष्टिमा संघीय लोकतान्त्रिक गणतन्त्र नेपालको संविधान

## भाग ६ संघीय व्यवस्थापिका

### ५३. संघीय संसदको गठन :

राष्ट्रध्यक्ष, संघीय जनप्रतिनिधि सभा र संघीय जातीय सभा नामका दुई सदन सहितको एक व्यवस्थापिका हुनेछ, जसलाई संघीय संसद भनिनेछ।

### ५४. संघीय संसदको अधिकार :

संघीय संसदको व्यवस्थापिकीय अधिकार यस संविधानको अधीनमा रही अनुसूचि (१) को संघीय सूचि र सभा सूचिमा उल्लेख भए बमोजिम हुनेछ।

### ५५. संघीय जनप्रतिनिधि सभाको गठन :

(१) संघीय जन प्रतिनिधि सभामा कुल सदस्य संख्या ३०० रहने छ। संघीय जन प्रतिनिधि सभाको ५० प्रतिशत सदस्यहरूको निर्वाचन वालिग मताधिकारको आधारमा गोप्य मतदानद्वारा र बाँँक ५० प्रतिशत सदस्यहरूको निर्वाचन क्षतिपूर्ति समानुपातिक मिश्रित प्रणालीद्वारा गरिने छ।

(२) जनप्रतिनिधि सभाको सदस्यको छनौट : आदिवासी जनजाती, मुस्लिम, दलित, मधेशी समुदाय सहितको जातीय संयोजन उपयुक्त किसिमले हुनेगरी जनसंख्या, सामाजिक, भाषिक तथा सांस्कृतिक सहजता र प्रशासनिक तथा भौगोलिक क्षेत्रको प्रतिनिधित्व हुने गरी निर्धारित निर्वाचन क्षेत्रबाट उम्मेदवारी दिनेहरू मध्येबाट बढीमत हासिल गरेको व्यक्ति निर्वाचित हुनेछ।

(क) नेपालका दलित र मुस्लिम समुदायलाई कार्यकारिण अधिकार सहित गैर भौगोलिक प्रतिनिधित्वको अधिकार हुनेछ।

(ख) दलितहरूलाई गैर भौगोलिक इकाइ मार्फत आत्म निर्णयको अधिकार हुनेछ।

(१) गैरभौगोलिक दलित संघीय इकाइ : गैर भौगोलिक दलित संघीय एकाइ गठन प्रक्रिया तथा काम, कर्तव्य

र अधिकार संघीय कानुनले निर्धारण गर्नेछ।

(२) गैर भौगोलिक मुस्लिम संघीय इकाइ : गैर भौगोलिक मुस्लिम संघीय एकाइ गठन प्रक्रिया तथा काम, कर्तव्य र अधिकार संघीय कानुनले निर्धारण गर्ने छ।

(क) गैरभौगोलिक निर्वाचनमा सम्पूर्ण नेपाललाई एक निर्वाचन क्षेत्र कायम गरी सम्बन्धित समुदायको मतदाता नामावली तयार पारिनेछ। उक्त मतदाता नामावलीमा नाम भएका सम्बन्धित समुदायका व्यक्तिले मात्र उम्मेदवार बन्ने र मतदान गर्न पाउनेछन्। उक्त निर्वाचनको उम्मेदवारको सूचि तथा परिणामका लागि आन्तरिक समानुपातिक समावेश सिद्धान्त लागु हुनेछ।

(ख) गैरभौगोलिक प्रतिनिधित्व मार्फत समुदायको छुट्टै प्रान्त भएको अवस्थामा सो प्रान्तको समुदायका मतदाताहरू

ले गैरभौगोलिक निर्वाचनमा सहभागी हुन पाउने छैन।

(३) संघीय जनप्रतिनिधि सभाको निर्वाचन क्षेत्रहरू निर्धारण भएपछि आदिवासी जनजाती, मुस्लिम, दलित, मधेशी समुदायको बाहुल्यता भएको निर्वाचन क्षेत्रहरूमा ती समुदायका उम्मेदवारहरूलाई मात्र उम्मेदवारी दिने हक हुनेछ, स्पष्टीकरण : बाहुल्यता भन्नाले उक्त निर्वाचन क्षेत्रमा सबभन्दा बढी संख्या भएको मुलवासी समुदायलाई बुझाउने छ।

(४) समानुपातिक निर्वाचन बाट राजनीतिक दलले उम्मेदवारी दिँदा आवधिक र पिट्टि जनगणनाको पछिल्लो तथ्याङ्कको आधारमा आदिवासी जनजाति, मुस्लिम, दलित, मधेशी लगायत विभिन्न समुदायको जनसंख्याको अनुपातमा लैङ्गिक समानुपातिक उम्मेदवारीको नाम राजनीतिक दलको केन्द्रीय कार्यसमितिले

निर्वाचन आयोगले तय गरेको कार्यसूची अनुरूप सिफारिस गरका नामहरू मात्र राजनीतिक दलले समानुपातिक बन्द सूचिमा समावेश गर्ने छ।

(५) समानुपातिक निर्वाचनबाट छनौट गरिने व्यक्तिको नाम घोषणा गर्दा बन्द सूचिमा समावेश गरिएको नामको क्रमसंख्याको आधारमा गरिनेछ।

(६) यस संविधान बमोजिम अगावै विघटन भएमा बाहेक संघीय जनप्रतिनिधि सभाको कार्यकाल ५ वर्षको हुनेछ। तर देशमा संकटकालीन स्थितिको घोषणा भएको अवस्थामा एक वर्षमा नबढ्ने गरी ऐनद्वारा प्रतिनिधि सभाको कार्यकाल बढाउन सकिने छ।

(७) उपधारा (६) बमोजिम थप गरिएको संघीय जनप्रतिनिधि सभाको कार्यका संकटकालीन स्थितिको घोषणा खारेज भएको मितिले छ महिना पुगेपछि स्वतः समाप्त हुनेछ।

(८) संघीय जनप्रतिनिधि सभा र संघीय जातीय सभाको प्रत्यक्ष निर्वाचनमा १६ वर्ष उमेर पूरा भएको प्रत्येक नेपाली नागरिकलाई कानुनमा व्यवस्था भए बमोजिम कुनै एक निर्वाचन क्षेत्रमा मतदान गर्ने अधिकार हुनेछ।

(९) संघीय जनप्रतिनिधि सभाको सदस्यको लागि निर्वाचनमा मतदान गर्न अधिकार पाएको कुनै पनि व्यक्ति आफ्नो निर्वाचन क्षेत्रबाट मात्र उम्मेदवार हुन पाउनेछ।

(१०) संघीय जनप्रतिनिधि सभाको कार्यकाल बाँँकी छँदै कुनै सदस्यको स्थान रिक्त भएमा सो रिक्त स्थानको पूर्ति उपनिर्वाचन द्वारा गरिनेछ।

(११) यस धारामा लेखिएका कुराहरूका अधिनमा रही संघीय जनप्रतिनिधि सभाको निर्वाचन र सो सम्बन्धित अन्य कुरा कानुनमा व्यवस्था भए बमोजिम हुनेछ।

अमर

## हार्दिक बधाई

यस विद्यालयका शुभेच्छुक शिक्षाप्रेमी

प्रा. डा. हिराबहादुर महर्जन त्रिभुवन विश्व विद्यालयको गरिमामय पद उपकुलपतिमा नियुक्ति हुनु भएकोमा हार्दिक बधाई ज्ञापन गर्दै उहाँको कार्यकालको सफलताको कामना गर्दछौं।




उज्ज्वल शिशु निकेतन एकेडेमी परिवार

शहिदपथ पाँगा, कीनपा -११ (फोन ८३३०३००)

## साउन ३१ गते कीर्तिपुर सन्देशमा बाघभैरब जात्रा विशेष अंक

भाद्र १ गते बाघभैरब जात्रा कसरी गरिन्छ ?  
बाघभैरब जात्राका विशेषताहरू ?  
बाघभैरबको तीन छुट्टा छुट्टै मूर्ति ?



KIRTIPURONLINE

आजु घःबाट बाघभैरब कसरी भयो ?

बाघभैरब जात्रा विशेष अंकमा तपाईंले शुभकामना, विज्ञापन तथा सन्देशहरू दिन चाहानुहुन्छ भने हामीलाई सर्म्पक गर्नुहोला।

कीर्तिपुर सन्देश साप्ताहिक

फोन ४३३३००७, ९८४१४०१०७७ kirtipur\_sandesh@live.com



## कीर्तिपुरवासी प्रा.डा. हिराबहादुर उपकुलपति...



मंका: संघर्ष समितिले विगतमा गरेको सहमति अनुसार कर्मचारी नियुक्तिदेखि हरेक क्षेत्रमा कीर्तिपुरवासीलाई प्राथमिकता दिनुपर्ने, कीर्तिपुरवासीको अग्राधिकार कायम गर्नुपर्ने लगायतका माग राख्दै आन्दोलन जारी राख्ने समेत जनाएको छ ।

कीर्तिपुरवासी प्रा.डा. महर्जन त्रिविको उपकुलपतिको रुपमा नियुक्त भएपछि कीर्तिपुर सन्देश साप्ताहिकसँग कुरा गर्दै आफूलाई नियुक्ति गरेकोमा खुसी लागेको र यो एक किसिमबाट विगतमा कीर्तिपुरवासीसँग गरेको वाचा पूरा गरेको हो कि जस्तो महसूस भएको बताउनु भएको छ ।

उहाँले भन्नु भयो 'नेपाल सरकारले विश्वास गरेर नियुक्ति गरेकोमा खुसी लागेको छ । त्रिविको उपकुलपतिको पद भनेको

एउटा चुनौतिको रुपमा पनि लिएको छु । कीर्तिपुरवासीसँग त्रिभुवन विश्व विद्यालय स्थापना कालमा तत्कालिन सरकारले गरेको वाचा अहिले केहि हद सम्म पूरा गरेको हो कि जस्तो लागेको छ । मैले त्रिवि र कीर्तिपुरवासीको बीचमा सम्पर्कलाई सुमधुर बनाउने प्रयास गर्नेछु । साथै सबै संग वार्ता र सहमतिको हात अगाडी बढाउँदै जानेछु ।'

नव नियुक्त उपकुलपति प्रा. डा. हिराबहादुर महर्जन स्वयं कीर्तिपुरवासी भएको साथै कीर्तिपुरवासीको भावना र मागलाई राम्रोसँग बुझ्नु भएको व्यक्तित्व भएका कारण उहाँले कीर्तिपुर वासीका जायज मागलाई सम्बोधन गर्दै त्रिवि र कीर्तिपुरवासी

बीचको सम्बन्धलाई अझ राम्रो र प्रभावकारी बनाउने कुरामा कीर्तिपुरका बुद्धिजीवीहरू विश्वस्त भएका छन् ।

यसैबीच हिजो मंगलवार त्रिभुवन विश्व विद्यालयका उपकुलपति प्रा. डा. हिराबहादुर महर्जन सांस्कृतिक धिमे बाजा सहित न्याली गर्दै त्रिभुवन विश्व विद्यालयमा पुगेका थिए । त्रिविका कर्मचारिहरूले उहाँको स्वागत समारोह गरेको थियो ।

त्रिविका नव नियुक्त उपकुलपति प्रा. डां हिराबहादुर महर्जनको निवास कीर्तिपुरको निखासी टोलबाट सुरू गरेको सो न्याली तथा बधाई ज्ञापन कार्यक्रममा कीर्तिपुरवासी, त्रिविका कर्मचारी, प्राध्यापकहरूको उपस्थिति रहेको थियो ।

# त्रिवि क्वार्टरमा नेवा: स्वायत्त राज्यको झण्डा



गत शनिवार त्रिविको क्वार्टरमा नेवा: स्वायत्त राज्यको झण्डातोलन कार्यक्रममा सहभागी जनसमुदाय, सभामा सम्बोधन गर्ने नेताहरू र झण्डा सहितको क्वार्टर

कीर्तिपुर सन्देश / त्रिभुवन विश्व विद्यालयमा कीर्तिपुरवासीको अग्राधिकारका लागी आन्दोलन गर्दै आएको नेवा: स्वायत्त राज्य मंका: परिषद् कीर्तिपुरले गत शनिवार कीर्तिपुरको पूर्वतिर पर्ने त्रिविको खाली भएको क्वार्टरमा नेवा: स्वायत्त राज्यको झण्डातोलन गरेको छ ।

गत वर्ष नेवा: स्वायत्त राज्य मंका: संघर्ष समितिको कारण सो भवनमा लामो समयदेखि कब्जा जमाउँदै आएका मानिसहरूले छोडेर गएपछि खाली रहेको क्वार्टरमा आफ्नो कार्यालय स्थापना गर्नका लागी सो कार्यक्रम आयोजना गरेको थियो । सो क्वार्टरमा बस्दै लामो समयदेखि कब्जा जमाउँदै आएका परिवारलाई स्वयं त्रिभुवन विश्व विद्यालय प्रशासनले समेत उठाउन नसकिरहेको अवस्थामा कीर्तिपुरवासीको जायज मागलाई सम्बोधन गराउन नेवा: स्वायत्त राज्य मंका: परिषदले आन्दोलन गरेका कारण सो भवन खाली भएको हो ।

उक्त कार्यक्रममा प्रमुख अतिथि एकिकृत माओवादीका सांसद् एवं परिषद्का सल्लाहकार दिलिप महर्जनले लामो समयदेखि कीर्तिपुर

वासीले त्रिविमा आफ्नो अधिकार स्थापित गर्न आन्दोलन गर्दै आएकोमा पछिल्लो समयमा केही मात्रामा भएपनि सफलता हासिल भएको दावी गर्नु भयो । उहाँले कीर्तिपुरवासीको जग्गा तत्कालिन अवस्थामा राज्यले अधिग्रहण गरेको र सो समयमा सहमति भए अनुसार त्रिविभित्र कीर्तिपुरवासीलाई हरेक क्षेत्रमा पहिलो प्राथमिकता दिने भनिएतापनि हाल सम्म सो सहमतिलाई कार्यान्वयन नगरेका कारण आन्दोलन गर्नुपर्ने कुरा बताउनु भयो ।

सांसद् महर्जनले त्रिविसंगको आन्दोलनलाई निरन्तर रूपमा जारी राख्नुपर्ने बताउनु भयो । नेवा: स्वायत्त राज्य मंका: परिषद्का सचिव श्रीकृष्ण महर्जनले संचालन गर्नु भएको सो कार्यक्रममा परिषद्का अध्यक्ष मण्डलका सदस्य एवं नेपा: राष्ट्रिय पार्टीका कीर्तिपुर नगर अध्यक्ष कृष्णहरी महर्जनले त्रिवि विरुद्ध अधिकारका लागी आन्दोलन जारी राख्नुपर्ने बताउनु भयो ।

सभापतिको आसनबाट परिषद्को अध्यक्ष मण्डलका संयोजक पञ्चलाल महर्जनले विगत ६ दसक अधिदेखि सुरु भएको त्रिवि र सरकार विरुद्ध अधिकारमुखी आन्दोलनले केही मात्रामा भएपनि

सफलता हासिल गरेको बताउनु भयो । त्रिविको क्वार्टरमा नेवा: स्वायत्त राज्य मंका: संघर्ष समितिको कार्यालय स्थापना गर्नु नै एक किसिमको आन्दोलनले सफलता प्राप्त गरेको र मंका: परिषदकै आन्दोलनका कारण त्रिवि प्रशासनले पछिल्लो समयमा कर्मचारीका लागि कीर्तिपुरवासीलाई प्राथमिकता दिनु परेको उल्लेख गर्नु भयो ।

उहाँले कीर्तिपुरवासीको आन्दोलनका लागी नेवा: स्वायत्त राज्य मंका: परिषद् अग्रमोर्चामा बस्न तयार रहेको र सम्पूर्ण कीर्तिपुरवासी आन्दोलनमा लाग्नुपर्ने बताउनु भएको छ । सो कार्यक्रममा विभिन्न राजनीतिक दलका नेता तथा कार्यकर्ता, नेवा: स्वायत्त राज्य आन्दोलनका सक्रिय नेता तथा कार्यकर्ता एवं समाजसेवीहरूको सहभागीता रहेको थियो । कार्यक्रममा नेवा: स्वायत्त राज्य मंका: संघर्ष समितिले चियापानको समेत आयोजना गरेको थियो ।

सो कार्यक्रममा सहभागी कीर्तिपुरवासी तथा नेवा: स्वायत्त राज्य मंका: संघर्ष समितिका सदस्यहरूले त्रिविमा कीर्तिपुरवासी नेवार समुदायको अग्राधिकारका लागि निरन्तर रूपमा आन्दोलन सशक्त बनाई निरन्तर रूपमा अगाडि बढाउनका लागी अनुरोध गरेका थिए ।

कीर्तिपुरवासीले विभिन्न समयमा विभिन्न संघर्ष समिति गठन गरी आन्दोलन गर्दै आएका थिए भने पछिल्लो समयमा नेवा: स्वायत्त राज्य मंका: संघर्ष समितिले संघीय लोकतान्त्रिक गणतन्त्र नेपालमा नेवा: स्वायत्त राज्य स्थापनाका लागी भइरहेको संघर्षको साथसाथै त्रिभुवन विश्व विद्यालयमा पनि कीर्तिपुरवासीको अग्राधिकार कायम हुनुपर्ने माग गर्दै आन्दोलन गर्दै आएको हो । गत वर्षमा पनि मंका: संघर्ष समितिले गरेको आन्दोलन उच्च स्तरमा पुगेको थियो ।

## त्रिविमा अधिकारका लागी भएको आन्दोलनको वृत्तचित्र बनाउने

नेवा: स्वायत्त राज्य मंका: परिषद् कीर्तिपुरले त्रिभुवन विश्व विद्यालयमा आफ्नो अधिकार स्थापित गर्नका लागी गरेको ६ दशक लामो कीर्तिपुरवासीको आन्दोलनलाई लिएर वृत्तचित्र बनाउने भएको छ । त्रिविमा कीर्तिपुरवासीले अग्राधिकारका लागी गर्दै आएको आन्दोलनको इतिहासदेखि वर्तमान सम्म समावेश गर्ने योजना रहेको परिषदले जनाएको छ ।

सो वृत्तचित्र कीर्तिपुरको टोल टोलमा देखाई आन्दोलनका लागि अभियान समेत संचालन गर्ने योजना रहेको परिषदले जनाएको छ । सो वृत्तचित्रका लागी आफूसँग भएको सूचना, जानकारी र अन्य सामग्री भए सम्पर्क गरी सहयोग गर्न समेत परिषदले कीर्तिपुर वासीलाई अनुरोध गरेको छ । त्रिविमा कीर्तिपुरवासीको हक अधिकारका लागी भएको आन्दोलनको सो वृत्तचित्रका लागी मोबाईल नम्बर ९८४१७५२५८३ (श्रीकृष्ण महर्जन)लाई सम्पर्कका लागी नेवा: स्वायत्त राज्य मंका: परिषद् कीर्तिपुरले अनुरोध गरिएको छ ।

## चौथो ओस्कार कप २०६८ सुरु

कीर्तिपुर सन्देश /

युथ फोरम क्लब पाँगाको वार्षिकोत्सवको उपलक्ष्यमा तथा क्लबका संस्थापक सदस्य स्व. ओस्कार डंगोलको स्मृतिमा चौथो कीर्तिपुर भेगीय अन्तर विद्यालय छात्र ओस्कार कप फुटबल प्रतियोगिता २०६८ गत साउन २१ गते शनिवार पाँगाको जनसेवा उच्च माध्यमिक विद्यालयको खेल मैदानमा सुरु भएको थियो।

कीर्तिपुर नगरपालिकाका लेखा अधिकृत सानुबाबु परियारले उद्घाटन गर्नु भएको उक्त

प्रतियोगितामा १५ विद्यालयका १६ टिमले भाग लिइरहेका छन्। लिग कम नट आउटको आधार मा ४ समूहमा विभाजित गरी खेल शुरू गरेको सो प्रतियोगिताको क्रममा साउन ३० गतेसम्म लिग अन्तर्गत खेलाइन्छ भने साउन ३१ र ३२ गते क्वाटर फाइनल खेल हुने आयोजकहरूले बताएका छन्। भाद्र १ गते सेमी फाइनल र भाद्र ३ गते फाइनल खेल हुने छ।

२०६२ सालदेखि सुरु भएको सो प्रतियोगिता प्रत्येक दुई वर्षमा खेलाउँदै आइरहेको छ।

## नील: सांस्कृतिक पुचःको घुम्ती कार्यक्रम

कीर्तिपुर सन्देश /

आफ्नो स्थापनाकालदेखि नै नेवा: सांस्कृतिकलाई जगेर्ना गर्दै आफ्नो पहिचान स्थापित गर्न सफल कीर्तिपुरको नील: सांस्कृतिक पुचःले यहि गाईजात्राको अवसरमा साउन ३२ गतेदेखि भाद्र ५ गतेसम्म कीर्तिपुर नगर क्षेत्रमा एक हप्ते सांस्कृतिक घुम्ती कार्यक्रम गरिने भएको छ। उक्त कार्यक्रममा अत्याधुनिक म्युजिक सिस्टम पनि प्रयोग गरिने कुरा पुचःका अध्यक्ष तेजमान बज्राचार्यले बताउनु भएको छ।

## विष्णुदेवी मन्दिरको भाजंगलको पुनः निर्माणको साइट भाद्र १ गते

कीर्तिपुर सन्देश /

पाँगावासीको प्रमुख धार्मिक एवं सांस्कृतिक रुपमा महत्वपूर्ण मानिएको विष्णुदेवी मन्दिरको पुनः जिर्णोद्धार गर्ने साइट आउँदो भाद्र १ गते विहिवारका दिने विशेष पूजा गर्ने भएको छ। भाजंगलको विष्णुदेवी मन्दिरमा पूजा गर्न सो दिन

विहान पाँगा लाछिमा भेला भई ८ बजे विष्णुदेवी मन्दिरमा प्रस्थान गर्ने भएको छ।

शुभ साइट विहान १०:३५ देखि ११:५५ सम्म रहेको कुरा विष्णुदेवी मन्दिर पुनः जिर्णोद्धार समितिका अध्यक्ष राजकुमार मालीले जानकारी दिनु भएको छ।

## हार्दिक बधाई



यस विद्यालयका शुभेच्छुक शिक्षाप्रेमी प्रा. डा. हिराबहादुर महर्जन त्रिभुवन विश्व विद्यालयको उपकुलपति जस्तो गरिमामय पदमा नियुक्ति हुनु भएकोमा हार्दिक बधाई ज्ञापन गर्दै उहाँको कार्यकालको सफलताको कामना गर्दछौं।

प्रिन्सिपल

एवं

बाघभैरव बोर्डिंग हाईस्कूल परिवार

नयाँ बजार, कीनपा -१७ (फोन ८३३०१८१)

## कठपुतली

कठपुतली, तिम्रो यहाँ साह्रै चर्चा छ, राजनीतिमा। हाम्रो महान नेता प्रचण्डले तिम्रो नाउँ साह्रै चर्चामा ल्याए।

उनीलाई साधुवाद दिनु पर्दछ। जव माधव नेपाल संघीय लोकतान्त्रिक गणतन्त्रको दोस्रो प्रधानमन्त्री भए तबदेखि तिम्री अफ्न बेसी चर्चामा आए। किन कि ऊ विदेशीको इशारामा बनेको प्रधानमन्त्री रे।

विदेशीको कठपुतली रे। २३ दलको बहुमत सभासदहरूको समर्थन पाएर के गर्नु? बहुमत सभासदहरू पनि विदेशीको कठपुतली भएपछि। तर आज झलनाथ खनाल आफ्नो कठपुतली बनाउन पाएकोमा प्रचण्ड दंग छ। कठपुतलीले आफूले भनेको माने भने के हुन्छ, उसलाई

### ब्यंग सन्देश

— चक्रव्यूह —

सबै थाहा छ। अखिर प्रधानमन्त्री त कठपुतली हुन्छ भने तिम्रो चर्चा किन नहोस।

कठपुतली हुनु पनि फाइदा नै होला नत्र किन मान्छे कठपुतली हुन्छ? आफू प्रधानमन्त्री, मन्त्री, सभासद, जि.एम, भि.सी हुनु छ भने एकछिनका लागि काठको पुतली बन्दा के बिगिन्छन रे? कठपुतली हुँदा मान, शान, पद, इज्जत, पैसा, जागिर पाइन्छ।

जहाँ नातागोता, इष्टमित्र, गुटको भलो हुन्छ भने त्यो अस्वाभाविक पनि हैन होला। तर समस्या त्यसमा छ जहाँ इमान्दारिता देखाउने, जहाँ

स्वाभिमान बन्ने, पार्टी, संगठन, पार्टी निर्णय अनुसार काम गर्ने, व्यक्तिलाई कसले मान्छन रे।

हात्तीको दुईवटा दाँत हुन्छन रे, एउटा देखाउने दाँत र अर्को खाने, अखिरमा देखाउनु पर्नेलाई अगाडिको दाँत देखाइदियो तर खाने बेला भित्रि दाँतलाई अत्याधिक मात्रामा प्रयोग गर्ने। भन्नेबेलामा म शान्ति, संविधान बनाउनको लागि, जनताको जनजीवीकाको लागि भनी दियो। अन्याय अत्याचार, भ्रष्टाचार विरुद्ध भनिदियो।

जनता सबै मख्ख हुन्छन् त्यसबीचमा आफू नखाई कहाँ काम गर्न सक्छन रे भनियो।

छन गेडा सबै मेरा, छैनन् गेडा सबै तेरा भनियो। अखिर नेपाली राजनीतिको रिट त यही त छ। कठपुतली भएर झन मान, शान, पद जागिर हुने भएपछि तिम्रो चर्चा नभए कस्को हुन्छ रे?

## पाँगामा गाइजात्रा खाचोटोलबाट

कीर्तिपुर सन्देश /

नेवारहरूको मौलिक जात्रापर्व सापारु (गाईजात्रा) पाँगामा यस वर्ष खाचोबाट निकाल्ने भएको छ। पाँगाको प्रख्यात धिमेबाजा गुरु स्व. विशालाल महर्जनको स्मृतिमा पाँगाका विभिन्न धिमे बाजा खलःहरूको सहयोग र समर्थनमा

पाँगा खाचो टोलबाट सुरु गर्ने भएको छ। एकवर्ष भित्र दिवंगत हुनु भएका आफ्ना परिवारजनको सदस्यले वैतरणी तर्न सकोस भन्ने मान्यतामा ९ जोर कपडा लगाएर विभिन्न मुकुट लगाउँदै नाच्दै जाने गरिन्छ। सो जात्राको क्रममा गाईको मुकुट लगाई र जोगीको भेषमा पनि आउने गरिन्छ।

## बाघभैरव रथ परिक्रमा समिति

### सूचना

२०६८ भाद्र १ गते (सिंह संक्रान्ति) बिहिबारका दिन कीर्तिपुरको एक मात्र श्रीश्रीश्री बाघ भैरव नाथको खट यात्रा हुने भएकोले यात्रामा भाग लिई शोभा बढाई दिनु हुन अनुरोध गर्दछौं।

भीमकुमार राजभण्डारी

सदस्य सचिव

बाघ भैरव खट यात्रा समिति

## SUHANNA CATERING SERVICE

Tyangla, Kirtipur

नोट: विवाह, ब्रतबन्ध, पिकनिक, सेमिनारका साथै विशेष

अवसरमा हामीलाई सम्भन्नुहोस्।

Buffet Dinners Luncheons, B.B.Q.S etc

Sudarsan Karki

(Mobile 9841461573, 9803910869, 433447)